

AIBDPA

आल इन्डिया बी एस एन एल एण्ड डी ओ टी पेन्शनर्स एसोसिएशन मध्य प्रदेश परिमंडल, भोपाल

जबलपुर दिनांक 28.06.2010

आज दिनांक 28.06.2010 को ए आई बी डी पी ए की मीटिंग साथी एस.सी.श्रीवास्तव, भोपाल की अध्यक्षता में सम्पन्न हुई। ग्वालियर, भोपाल, जबलपुर एवम् अन्य स्थानों के सेवा निवृत्त साथी मीटिंग में उपस्थित थे।

पेन्शनर्स साथियों की समस्याओं पर मीटिंग में विस्तृत चर्चा हुई। मीटिंग में इस बात पर भी चर्चा हुई कि मध्य प्रदेश परिमंडल में अनेकों पेन्शनर्स एसोसिएशन पहिले से ही काम कर रहे हैं जिनके गठन में हमारी भी भूमिका रही है।

किन्तु मीटिंग में इस बात की भारी आवश्यकता महसूस की गई कि बी एस एन एल एवम् डी ओ टी के पेन्शनर्स का एक व्यापक संगठन होना चाहिए क्योंकि यही समय की आवश्यकता हो गई है। मीटिंग में यह भी निष्कर्ष निकाला गया कि केन्द्र सरकार का दृष्टिकोण बी एस एन एल पेन्शनर्स के प्रति भेदभाव पूर्ण है, जिससे अनिश्चितता पूर्ण स्थिति बनी हुई है। इसलिए भविष्य में पेन्शनर्स को अपने हितों की रक्षा के लिए संघर्ष के रास्ते पर जाने के सिवाय कोई रास्ता नहीं बच रहता है। इस प्रकार यदि संघर्ष के मैदान में हम उतरते हैं तो हमें हथियारों से लैस होकर ही उतरना पड़ेगा। जाहिर है कि सबसे प्रभावी एवम् विश्वसनीय अस्त्र पेन्शनर्स का मजबूत तथा व्यापक दृष्टिकोण वाला संगठन ही हो सकता है। इसलिए मीटिंग में सर्व सम्मति से निर्णय किया गया है कि जुलाई के अंतिम सप्ताह में AIBDPA का एक सम्मेलन भोपाल में आयोजित किया जावेगा जिसमें परिमंडल कार्य समिति का विधिवत गठन किया जावेगा। मीटिंग में यह भी निर्णय किया गया है कि पेन्शनर्स के विभिन्न संगठनों में काम करने वाले भाइयों और मित्रों को भी सम्मेलन में आमंत्रित किया जावेगा। सम्मेलन आयोजित करने के लिए साथी एस.आर.नायक को संयोजक बनाया गया है।

इसलिए मध्य प्रदेश परिमंडल के सभी सेवा निवृत्त साथियों और मित्रों से निवेदन है कि जुलाई के अंतिम सप्ताह में भोपाल में होने वाले सम्मेलन में सम्मिलित होने के लिए तैयार रहें।

सम्मेलन की विधिवत सूचना प्रसारित की जावेगी।

शुभ कामनाओं सहित

एस.आर.नायक
संयोजक